

நங்கள் சொற்ப ஆயுதமுடையவர்களாக கிருந்தாலும் சரி, பூரண ஆயுதபாணிகளாக கிருந்தாலும் சரி, நங்கள் (காலநடையாகவோ வாகனத்தின் மீதேற்றலோ) புறப்பட்டு, அல்லாஹ் வுடைய பாதையில் உங்கள் பொருள்களையும் உயிர்களையும் தத்தம் செய்து யுத்தம் செய்து யங்கள். நங்கள் அநிஹதையார்களாக கிருந்தால் கிடுவே உங்களுக்கு மிக்க குன்று. (அல்-தர்ஆன். 9:41)

கிழக்குக்கு வெளியே முஸ்லிம் பிரதிநிதித்துவத்துக்கு பேராபத்து!

ஸ்ரீலங்கா முஸ்லிம் காங்கிரஸ் தேர்தல் ஆணையாளரால் அங்கீகாரம் (அபரம் 8-ம் பக்கம்)

கடந்த 24ம் திகதி ஜனவரி 88ல் கொழும்பு மேமன் அசோஸியேசன் மண்டபத்தில் நிறைந்திருந்த முஸ்லிம்கள் மத்தியில் உரையாற்றிய ஜனாபம். எச். எம். அஷ்ரஃப் சட்டத்தரணியவர்கள் மேற்கண்ட அச்சத்தை வெளியிட்டார். அவர் தொடர்ந்து பேசுகையில்....

இன்று முஸ்லிம்களுக்கென ஒரு தனிச்சுட்டி அவசியமே என்பது எந்த வாதப் பிரதிவாதங்களுக்கும் இடமின்றி ஏற்றுக் கொள்ளப்பட்டுள்ளது மிக்க சந்தோசத்துக்குரியதாகும். 1983ம் ஆண்டு நவம்பர் 29ம் திகதியன்று ஸ்ரீ. ல. மு. கா. அரசியல் கட்சியாக பிரகடனம் செய்யப்பட்டபோது முஸ்லிம்களுக்குத் தனிக் கட்சி தேவை என்பது ஏகமனதான முஸ்லிம்களின் எண்ணமாக இருக்கவில்லை ஆனால் இன்றைய நிலை வேறுபாடு. முஸ்லிம்களுக்கென தனியானதும் பலமானதுமான ஒரு குரல் தேவை என்பதும் அது இல்லாததால் முஸ்லிம் சமூகத்தின் நிதியமான பிரச்சினைகளை விட்டு குரல் கொடுப்பதோ அல்லது அதனை சரியான இடத்தில் எத்திவைப்பதோ முடியாத தொன்றே என்பதும் இன்று நிதிர் சனமாவீவிட்ட ஒன்றாகிவிட்டது.

கொள்ளப்பட வேண்டியதொரு விடயமாகும். இன்றைய பாராளுமன்றத்தின் கலைப்புடன் முஸ்லிம்கள் தமது உண்மையான அரசியற் பிரதிநிதிகளை தெரிவு செய்வது முடியாததாகிவிடும். ஒன்றுக்கு மேற்பட்ட அங்கத்தவர்களை தெரிவு செய்யும் தொகுதிகள், முஸ்லிம் தொகுதிகள் போன்றன. எல்லாம் முஸ்லிம்களின் பிரதிநிதித்துவத்திற்காக வழங்கப்பட்டிருந்தவைகளாகும். இவைகளைல்லாம் எதிர்வரும் தேர்தல்களில் எமக்குக் கிடைக்கப்

போவதில்லை என்பதை நாம் கவனத்தில் கொள்ளுதல் அவசியமாகும். இந்த சூழ்நிலையில் முஸ்லிம் சமூகம் இரண்டே இரண்டு வழிகளிலேயே இயங்குதல் சாத்தியமாகும்.

1) இன்றிருக்கின்ற அரசியற் கட்சிகளில் தம்மை இணைத்துக் கொண்டு செயற்படல்

2) தமக்கென ஒரு அரசியற் கட்சியை உருவாக்குவதன் மூலம் எமது சொந்த அரசியற் பிரதிநிதித்துவத்தை தெரிவுசெய்து கொள்ளுதல்.

மேற் காட்டிய வழிகளுள் முதலாவது வழியானது ஏற்கனவே எமக்கேற்பட்ட அநுபவங்கள் மூலம்

முஸ்லிம்களினால் எதிர்நோக்கப்படும் பிரச்சினைகளுக்கும் இடர்களுக்கும் தீர்வு காணவோ அல்லது குரல் கொடுக்கவோ உதவப் போவதில்லை என்பதை திடமாக உணர முடியும். அதாவது தம்மை ஒரு கட்சியில் இணைத்துக் கொண்ட முஸ்லிம் பிரதிநிதிகள் முஸ்லிம் சமூகத்தின் ஒரு இக்கட்டானதும் சங்கடமானதுமான சூழ்நிலையில் தமது கட்சி நலனைக் காப்பதற்காக சமூக நலனை தாரை வார்த்துக் கொடுத்த சம்பவங்கள் அனந்தம்.

இன்றைய எமது தேவையாக வுள்ளது. சுதந்திரமானதும், தன்னிச்சையாக செயற்படக்கூடியதுமான பிரதிநிதித்துவமாகும். அதனை நமக்கென ஒரு தனிச்சுட்டியை தாபிப்பதால்ன்றி நிறைவு செய்துகொள்ள முடியாது.

(3-ம் பக்கம் பார்க்க)

அல்ஹாஜ் பாயிஸ் முஸ்தபா ஜனாதிபதி சட்டத்தரணியானார்



ஸ்ரீ. ல. மு. கா. ஆயுட்கால் அங்கத்தவர்களில் ஒருவரும் சிரேஷ்ட சட்டத்தரணியுமான அல்ஹாஜ் ஜனாப. பாயிஸ் முஸ்தபா அவர்கள் ஜனாதிபதி சட்டத்தரணியாக உள்ளாக்கப்பட்டுள்ளார்.

கடந்த ஜனவரி மாதம் 29ம் திகதி தாம் ஜனாதிபதி சட்டத்தரணியாக உயர் நீதிமன்றத்தில் சத்தியப்பிரமாணம் செய்தபோது பிஸ்மில்லாஹிர் நஹ்மானிர்ஹகீம் என்று அழகாக தன்னுடைய சத்தியப் பிரமாணத்தை ஆரம்பித்தார். இச்சம்பவம் உயர் நீதிமன்ற வரலாற்றில் இதுவரை நடைபெறாத ஒன்றாகும்.

இஸ்லாத்தில் ஈடுபாடும் சமூகத்தில் அயராது பற்றும் மிக்க ஜனாப. பாயிஸ் முஸ்தபா அவர்கள் இன்னும் சிறப்புக்கள் பல பெற வேண்டுமெனவும் அவரிடம் சேவை கேள் எல்லாம் வல்ல அல்ஹாஜ் அங்கீகரிக்க வேண்டுமெனவும் முஸ்லிம் காங்கிரஸ் விரார்த்திக்கின்றது.

நாம் முக்கியமான ஒரு விடயத்தை கவனம் செலுத்துதல் வேண்டும் அதாவது கடந்த ஒரு நூற்றாண்டு காலமாகவே முஸ்லிம்களின் அரசியல் பிரதிநிதித்துவம் மத்தியில் அடிப்படையிலேயே வழங்கப்பட்டு வந்துள்ளது. ஏனையோர்க்கு அரசியல் பிரதிநிதித்துவம் இன அடிப்படையில் வழங்கப்பட்டுள்ளது. பிரதேசவாரியான பிரதிநிதித்துவம் இந்த நாட்டில் இருந்தபோதும் முஸ்லிம்களின் மத நிதியான பிரதிநிதித்துவம் என்றும் இல்லாதிருக்கவில்லை.

ஆனால் 1978ம் ஆண்டின் அரசமைப்புச் சட்டம் எமது நூற்றாண்டு காலமாக அநுபவித்துவந்த பிரதிநிதித்துவத்தை இல்லாதொழிக்கிறது என்பது எமது கவனத்தில்

முஸ்லிம் காங்கிரஸ்

மரணப் படுக்கையில் முஸ்லிம் குரல்

இலங்கை முஸ்லிம் சமூகத்தின் அரசியல் பிரதிநிதித்துவம் 1889ம் ஆண்டளவில் ஆரம்பமாகியது. ஏறத்தாழ ஒரு நூறாண்டு காலமாய் முஸ்லிம் சமூகத்தின் குரல் இலங்கை அரசியல் வானில் ஒலித்து வந்துள்ளது. தற்போதைய பாராளுமன்றம் எந்த நேரமும் கலைந்துவிடும் நிலையிலுள்ளது. இன்றைய பாராளுமன்றத்தின் கலைவுடன் நூறாண்டு காலமாய் இலங்கை முஸ்லிம்கள் அனுபவித்து வந்த சுதந்திரமன அரசியல் பிரதிநிதித்துவமும் ஓர் நிரந்தரமான முடிவுக்கு வரும் அபாயத்தை முஸ்லிம்கள் உணர்ந்து கொள்வது அவசியமாகும்.

இந்த நாட்டின் தற்போதைய அரசியல் மைப்புத் திட்டம் விகிதாசார தேர்தல் அமைப்பின் கீழ் நாடாளுமன்ற உறுப்பினர்களை தெரிவு செய்யும் முறையையே கொண்டிருக்கின்றது. விகிதாசார தேர்தல் அமைப்பின் கீழ் பொதுத் தேர்தல் ஒன்று நடைபெறாமல் இருந்தால் எந்தவொரு கட்சிக்கும் இதுவரை காலமும் இருந்ததுபோல் மூன்றில் இரண்டு பெரும்பான்மையுடன் அரசாங்கம் அமைக்கும் வாய்ப்புக் கிட்ட மாட்டாது. எனவே தற்போது உள்ள அரசியல் மைப்புச் சட்ட திட்டங்களில் ஒரு சமூகப் புரட்சி நடைபெற்றுவிடாமல் மாற்றங்கள் வருமென நாம் எதிர்பார்க்க முடியாது. இன்றைய அரசியல் மைப்புத் திட்டம் நிரந்தரமான அரசியல் மைப்பாக தொடரும் அபாயமுள்ளது.

விகிதாசார தேர்தல் முறையின் கீழ் முஸ்லிம் பெரும் பான்மைத் தொகுதிகளோ முஸ்லிம் சமூகத்தை பிரதிநிதித்துவம் செய்வதற்காக உருவாக்கப்பட்ட இரட்டை, மூன்று அங்கத்துவ தொகுதிகளோ இருக்க மாட்டாது. எனவே அடுத்த பொதுத்தேர்தலில் - முஸ்லிம் சமூகத்திற்காக குரல் கொடுக்கவேண்டிய உருவாக்கப்பட்ட தொகுதிகளிலிருந்து முஸ்லிம் நாடாளுமன்றப் பிரதிநிதிகளை தெரிவு செய்ய முடியாமல் திண்டாட வேண்டிய அவலம் முஸ்லிம் சமூகத்துக்கு ஏற்பட்டுள்ளது.

முஸ்லிம் சமூகத்தின் குரல் இனிமேல் அங்கீகரிக்கப்பட்ட அரசியல் கட்சிகளினூடாக மாத்திரமே ஒலிக்க வேண்டுமென்பது தலைவிதி மாத்திரமல்ல சட்டமும் கூட அப்படியென்றால் யூஎன்ஃபீ., ஸ்ரீ லங்கா சுதந்திரக் கட்சிகள் போன்ற பேரினவாத அரசியல் கட்சிகளினூடாகவே நிரந்தரமாக நாம் பேசவேண்டியவரும். இது நடைமுறைச் சாத்தியமான ஒரு விடயமான பதை சிந்தித்துப்பார்க்க வேண்டும். கட்சிக் கட்டுப்பாடுகளின் கீழ் முஸ்லிம் தொகுதிகளிலிருந்து தெரிவுசெய்யப்பட்ட பிரதிநிதிகளாலேயே பேச முடியாமல் போய்விட்டது. இந்த இலட்சணத்தில் முஸ்லிம் தொகுதிகள் இல்லாத நிலையில் பேரினவாத அரசியல் கட்சிகளின் முழுமையான தயவின் கீழ் நாடாளுமன்றத்தில் வரக்கூடிய ஒரு சிலரால் முஸ்லிம் சமூகத்தின் குரலை ஒலிக்க முடியாது. அரசியல் கட்சிகள் முஸ்லிம் சமூகத்தில் நம்பியிருந்த நிலையை மாற்றி முஸ்லிம் சமூகம் பேரினவாத அரசியல் கட்சிகளில் நம்பியிருக்க வேண்டிய நிலையை ஏற்படுத்திய தற்கால முழுப்பொறுப்பையும் கூட்டு மொத்தமாக இன்றைய நாடாளுமன்றத்தில் அங்கம் வகிக்கும் முஸ்லிம் எம்பீக்கள் ஏற்றுக் கொள்ள வேண்டும்.

முஸ்லிம் சமூகம் பேரினவாத அரசியல் கட்சிகளின் வேட்டைப் பற்களுக்கிடையில் சிக்கித் தவித்துக்கொண்டிருக்கின்றது. இந்த அவல நிலையைப் போக்கி முஸ்லிம் சமூகத்தின் அரசியல் அடிமைத் தனத்தை நீக்கி சுதந்திரமும் தன்மானமுள்ள கௌரவ சமூகமாக முஸ்லிம் சமூகத்தை விடுவிக்கக் கூடிய வாய்ப்பும் வசதியும் ஒரு முஸ்லிம் அரசியல் கட்சிக்கு மாத்திரமே உண்டு.

நூறாண்டு காலமாய் ஒளிந்த முஸ்லிம் சமூகத்தின் அரசியல் பிரதிநிதித்துவம் எனும் தீபம் அணையாமல் இருக்க வேண்டுமானால் உடனடியாக இலங்கை முஸ்லிம்களின் அரசியல் கட்சியான ஸ்ரீ லங்கா முஸ்லிம் காங்கிரஸின் குரல்களை நாம் பலப்படுத்தியாக வேண்டும்.

பிறப்பிலும் கிறப்பிலும் முதல்வரானார் முதார் மஜீத்

- திருமலை மு.கா. அமைப்பாளர்

பிறப்பிலும் இறப்பிலும் முதல்வரானார். மர்ஹூம் முதார் மஜீத் அவர்கள். திருமலை மாவட்ட முஸ்லிம் காங்கிரஸ் அமைப்பாளர் எம். ஏ. எம். மஹூப் அவர்கள் திருமலை மாவட்ட முஸ்லிம் காங்கிரஸ் மத்திய குழுக் கூட்டத்தில் பேசும்போது மேற்கண்டவாறு குறிப்பிட்டார்.

தொடர்ந்து பேசிய அவர், இனவாதம் மோதல்கள் நிறைந்த இக் கால கட்டத்தில் முஸ்லிம் சமூகத்தை வழி நடாத்திச் செல்ல வேண்டிய நேரத்தில் மர்ஹூம் அப்துல் மஜீது அவர்களின் மறைவு தமிழ்ப் பேசும் சிறுபான்மை சமூகத்திற்கு ஒரு பேரிழப்பாகும். தனது எளிய பேச்சு முறையினால் ஏழை, பாமர மக்களுக்கு அரசியல், பொருளாதாரம், கல்வி, கலாச்சாரம் போன்றவற்றை விளங்குபடுத்திய இவர் மக்களின் உரிமைகளை பாதுகாப்பதில் தனது 28 வருட அரசியல் வாழ்வில் என்றும் பின் நிற்கவில்லை. இதன் காரணமாக தான் சார்ந்திருந்த பெரும்பான்மைக் கட்சியின் உயர்மட்ட எதிர்ப்புக்களையும் சந்திக்கவேண்டிய நிலை ஏற்பட்டது. இருப்பினும் திருமலை மாவட்டத்தின் அதிகாரங்கள் தமிழ்ப் பேசும் சிறுபான்மை மக்களின் கைகளில் இருக்கவேண்டும் என்பதில் கண்ணும் கருத்துமாக இருந்தார்!

1975ம் ஆண்டு ஒலிபரப்புத்துறை பதில் அமைச்சராக பதவி ஏற்று அப்துல் மஜீது அவர்கள் அவ்வார மந்திரி சபைக் கூட்டத்தில் கலந்துகொண்ட போது, மந்திரி சபையின் அங்கீகாரத்திற்கு சேருவதை புனித பிரதேச திட்டம் கொண்டுவரப்பட்டிருந்த வேளையில் அப்துல் மஜீது அவர்கள் ஒரு விடையத்தை எடுத்துக் காட்டி பேசினார். திருமலையில் கோணேஸ்வரக் கோயில் பிரதேசத்தை புனித நகராக்க வேண்டும் என்று திரு. திருச் செல்வத்தினால் 1966யில் கேட்கப்பட்ட போது திருமலையின் ஒற்றுமை கருதி அன்றைய பிரதமர் டீ.ஜே. சௌநாயக்காவின் அதுமறுக்கப்பட்டது எனவே சேருவதை புனித பிரதேசமாக்கப்படவேண்டுமாயின் தமிழ் மக்களின் கோணேஸ்வரத்தையும், முஸ்லிம் பெரியார்கள் அடக்கப்பட்டுள்ள பூமிகளும், கிண்ணியா பிரதேசமும் புனித நகராக்கவேண்டும் என்று கூறி

அவ்வரசாங்கத்தின் சதித்திட்டத்தை பின்வாங்க செய்துமட்டுமன்றி அவர் பதவியில் இருக்கும் வரை இத் திட்டத்தை நடைமுறைப்படுத்த அனுமதிக்கவில்லை. ஆனால் இன்றைய அரசாங்கம் சேருவதில் மட்டும் புனித நகராக்கிவிட்டது. திருமலை மாவட்டத்தின் அரசு உயர் அதிகாரிகள் சிறுபான்மை இனத்தவர்களாக இருக்கவேண்டும் என்பதில் உறுதியாக செயல்பட்ட மர்ஹூம் மஜீத் அதற்காக தமிழ் தலைவர்களுடனும் சேர்ந்து உழைத்தார்.

தாய்க்கு தலைமகனாகவே (முதல் மகனாக) பிறந்து மாணவ பருவத்தில் முதல் மாணவனாக திகழ்ந்த மஜீத் அவர்கள் இந்தியாவிற்கு உயர் படிப்பிற்காக சென்று திருமலை மாவட்டத்தில் முதலாவது முஸ்லிம் பட்டதாரியாகவும், கிண்ணியா மத்திய மகாவித்தியாலயத்தின் முதல் முஸ்லிம் அதிபருமானார். 1960ல் மக்களுக்காக சேவை செய்யும் நோக்கோடு சிறிலங்கா சுதந்திரக் கட்சியின் முதார் பிரதிநிதியாக மட்டுமன்றி கிழக்கின் முதல் பிரதி அமைச்சராகவும் 1964ல் தெரிவு செய்யப்பட்டார். 1963ல் தமிழ் இஸ்லாமிய இலக்கியத்தின் பங்களிப்பை தமிழ்க்கூறும் உலகிற்கு எடுத்துக்காட்ட இலங்கையில் முதலாவது இஸ்லாமிய இலக்கிய கலைவிழாவை கிண்ணியாவில் நடாத்திக்காட்டி அதில் முதன்மை பெற்ற அவர், தியாகி, கற்பலா, நமது திட்டம், நமது பாதை, அண்ணல் சவிதை போன்ற இலக்கியப் படைப்புகளையும் முஸ்லிம் சமூகத்திற்கு வழங்கினார். 1970ல் மீண்டும் முதார் முதல்வராக தெரிவு செய்யப்பட்ட இவர் பதவியிலிருந்து நீங்கிய பிறகும் மக்களினால் முதார் முதல்வர் என்றே அழைக்கப்பட்டார். இப்படிப்பட்ட ஒரு முதல்வரின் போக்கை தவறாக கணக்கிட்ட பிற்போக்கு சக்திகள் அவரை துப்பாக்கி குண்டுகளுக்கு பலியாக்கியதன் மூலம் இலங்கை வாழ் முஸ்லிம் அரசியல் தலைவர்களில் மர்ஹூம் அப்துல் மஜீது அவர்கள் இறப்பினும் முதன்மை பெற்றார். என்ற புகழைத் தேடிக்கொடுத்துவிட்டன.

இறமியில் மர்ஹூம் மஜீதின் ஆத்மா சாந்திக்காக உலமர்க்களும் மத்திய குழு உறுப்பினர்களும் தவாப் பிரார்த்தனை செய்தார்கள்.

கேள்வியும்

அரசியல், சமூகம், சார்ந்த பொதுக் கேள்விகள் எதுவாலும் வாசகர்கள் கேட்கலாம். 'முத்தாலை' கேள்விக்குப் பதில் ஸ்ரீ லங்கா முஸ்லிம் காங்கிரஸ், 375/2, டாம் வீதி, கொழும்பு-12. என்ற முகவரிக்கு அனுப்பி வைப்புகள்.

ஏ. எம். இக்பால் கரிமுனை-03.
கேள்வி: முஸ்லிம்களுக்கென்று, ஆரம்பிக்கப்பட்டுள்ள ஸ்ரீலங்கா முஸ்லிம் காங்கிரஸ் கட்சியை, தேர்தல் ஆணையாளர் ஏன் அரசியல் கட்சியாக அங்கீகரிக்கவில்லை?
பதில்: அரசாங்கத்தின் மிகப்பெரிய எதிரியான ஸ்ரீலங்கா சுதந்திரக் கட்சியை எதிர்த்து ஸ்ரீலங்கா மக்கள் கட்சி ஆரம்பிக்கப்பட்ட பொழுது அக்கட்சி ஒன்றரை மாதத்துக்குள் அங்கீகரிக்கப்பட்டது. ருக்மன் சௌநாயக்காவின் 'ஐக்கிய இலங்கை மக்கள் கட்சி' அரசுக்கெதிரான கட்சியாக ஆரம்பிக்கப்பட்டது ஆனால் அது சுப்பிரீம் கோர்ட்டு மூலமாக அங்கீகரிக்கப்பட்டது. ஸ்ரீலங்கா முஸ்லிம் காங்கிரஸ் எந்தக் கட்சிக்கும் சார்பானதோ எதிரானதோ அல்ல. இருப்பினும் அங்கீகரிக்கப்படவில்லை!

திருமதி: பரீதா நிஷாம். கொழும்பு-12.
கேள்வி: இலங்கையில் முஸ்லிம்களுக்கு ஒரு அரசியல் கட்சி தேவையா?
பதில்: நிச்சயமாக முஸ்லிம்களின் வாக்குப்பலம் ஒன்றினால் மாத்திரமே, இழந்த இழந்துபோகின்ற எமது உரிமைகளைப் பெற முடியும். அதை ஒரு அரசியல் கட்சி மூலமாகவே அடைய முடியும்.
எம். ஸர்ஜான், அட்டுலுகம.
கேள்வி: முஸ்லிம் காங்கிரஸ் முஸ்லிம்களின் சகல பிரச்சினைகளிலும் பங்கேற்கின்றதா?
பதில்: நிச்சயமாக, எந்தக் குழந்தையும் தவறாத தவறவில்லை!
எம். ஏ. எம். சப்ராஸ் பிளி திஹாசி.
கேள்வி: ஒரு நாட்டின் சிறுபான்மை சமூகத்தை இன்னொரு சிறுபான்மை அடிமைப்படுத்த பார்க்கின்றதே?
பதில்: உலகில் முதன் முதலில் இஸ்ரேலியர்கள் அதனைச் செய்தார்கள். இரண்டாவது இலங்கையில் புலிகள் அதனைச் செய்து கொண்டிருக்கிறார்கள்.

பதிலும்

அகில கிலங்கை முஸ்லிம்களின் அரசியல்கட்சி வரலாறு

1857 ம் ஆண்டு அகில இலங்கை இஸ்லாமிய ஐக்கிய முன்னணி என்ற முஸ்லிம் அரசியல் கட்சி கருக்கூட்டப்பட்டது. அந்தக்கரு வயிற்றி விருக்கும்போதே கல்லோயா அபிவிருத்திச் சபை நிருவாகத்தில், கணிசமான அளவு, கிழக்கிலங்கை மக்களுக்கு இடமளிக்கப்படவேண்டுமெனக் கோரினும் ஓரளவு வெற்றிகிட்டிற்று, எனினும், உடன் பிறந்தே கொல்லும் வியாதி போன்று, தமிழ் பேசுமினமெனும் போர்வைக்குள், யாழ்ப்பாணத் தமிழர்களே அதன் பிரயோசனத்தைத் தட்டிப் பறித்துக் கொண்டார்கள். கிழக்கிலங்கைத் தமிழர்களும் இன, மத ரீதியில் அதற்கு ஒத்தாசை புரிந்தார்கள்.

இதன் காரணமாகவே, கல்லோயா அபிவிருத்திச் சபையின் அதிகார எல்லைக்குள் வாழும் முஸ்லிம்களின் பங்குக்குப் போராடினோம். அதன் பிரதிபலிப்பாக, மேற்படி சடையில், கிழக்கிலங்கைப் பிரதிநிதிகள் எவருக்கும் சந்தர்ப்பமளிக்கப்படவில்லை. எங்கள் பிரயோசனத்திலுள்ள, சகல அதிகாரங்களும் கொண்ட அபிவிருத்தி சடையில் ஒரு முஸ்லிம் பிரதிநிதியை நியமிக்கவேண்டுமெனக் கட்சி ரீதியில் தீர்மானம் போட்டு அன்றையக் கல்முனை, பா. உ.வும், "அகில இலங்கை இஸ்லாமிய, ஐ. மு. யில் தலைவராகவும் கடமை யாற்றிய கனவான் இராசலாசல் முதலியார், ஐ. மு. எம். எஸ். காரியப்பரையும், மர்ஹூம் சேர் ருசிப் பரீத் அவர்களையும் கொண்டு, அன்றைய அரசாங்கத்திடம் கோரிக்கை விட்டோம்.

எம்.எஸ். உறமீது

முன்னாள் பொதுச் செயலாளர் கி.கி.உ.மு.

அசையாதகோட்டையை. மக்கள் சக்தி அசைத்து விட்டது, கிழக்கிலங்கையில், அம்பாறைப் பிரதேசத்தில் வாழும் ஒரு தகுதியுள்ள முஸ்லிம் நபரின் பெயரைச் சிபார்சு செய்யுமாறு, அன்றைய பிரதமரும், காணி அமைச்சரும் அறிவித்துவிட்டார்கள். கல்முனை நகரைச் சேர்ந்த படித்த சட்ட அறிஞர், ஐ. மு. A. R. மன்சூர், இன்றைய பா. உ. அவர்களைத் தெரிவு செய்து அரசுக்கு அறிவித்தோம். இத் தெரிவுக்குக் காரணம், இப் பிரதேசத்தில், படித்தவரும், இளைஞரும் ஏற்கனவே எமது மக்களுக்கு இழைக்கப்பட்ட அக்கிரமங்கையெல்லாம் நன்கு அறிந்தவருமாயிருப்பதால், கல்லோயாச்சபையின் உறுப்பினராகி, பறிகொடுத்த உரிமைகளை மீட்டுத் தருவார், பரிசாரம் காண்பாரெனப் பசற்களவு கண்டுவிட்டோம். சுமார் இரண்டாண்டுகள் கடமையிலிருந்தார். உல்லாச ஊர்தியும், ஒசிப்பிரயாணமும் மாதாந்த வரவும் அவரை மட்டற்ற மகிழ்ச்சியில் ஆழ்த்திவிட்டன. கல்லோயா அபிவிருத்திச் சபையின் அன்றைய தலைவர், காவத்தை யாப்பா, அமுனுசும, கபில ரத்னாக்க போன்றவர்களோடும் ஆமாசாமியாகக் காலத்தை ஒட்டியதைத் தவிரக் கண்டபலன் ஒன்றுமில்லை.

இழந்த உரிமைகளை மீட்சு, எண்ணில்லாக் கணவு கண்டு கொண்டிருந்த எமது சமுதாயம், பறிகொடுத்துப் பறிவிக்கும் கல்முனைப் பிரதேச மக்கள் இலவு காத்த கிளியாகினர். "இலவங்காய்ப்பட்டு, வெடித்துப் பறந்த விட்டன. அன்று எமது சமுதாயம், தேவையை அறியவில்லை. தலைவர்கள் சேவைக்குத் தயாரில்லை. இதுவொன்றே இவ்விடத்தில் எம்மால் கட்டிக்காட்டப்பட வேண்டியதாகும்.

அன்று அது விழலுக்கிறைத்த கதையாக நடந்து முடிந்தாலும், கட்சிப்பணி தொடர்ந்தது. கிருந்தையிலிருந்து தரத்தியடிக்கப்பட்டவர்களுக்குப் பொத்துவில் வடக்குப் புறமாக, ஊறணியில் ஒரு குடியேற்றத் திட்டத்தை அமைத்து வெற்றியடைந்தோம். இது சில வருடங்களில், தமிழ்ப் பேசுமினத்தின் சகோதரர்களால் தட்டிப்பறிக்கப்பட்டது. இன்று அந்த மக்களின் சந்ததியினர் சிலர், மொனரூகலை, புத்தலை, வெல்லவாய் போன்ற ஊர்களில் நடைபாதை மன்வர்களாக, நடைப்பிணமாக அலைகின்றனர்.

அன்று கட்சி ரூபத்தில் நிறைவேறிய தீர்மானம் செயற்பட்டதின் காரணமாக, தப்தர் "ஜெய் லானி", "டகோபா" அரைகுரையில் நிறுத்தப்பட்டிருக்கைவிடப்பட்டிருக்கின்றன. அங்கு சேன்று திரும்பியவர்கள் அந்த உண்மை நிலையை அறிவார்கள். பட்டம் பதவிக்குத் திட்டம் தீட்டும் தலைவர்கள், சிலர் என்னதான் தம்பட்டமடித்தாலும், இன்று சமுதாயம் சிந்திக்கத் தொடங்கி விட்டதென்பதை உணராதிருக்கிறார்கள். அன்று "இஸ்லாத்தில் சோஸலிசமும். அதற்கு எதிராக மார்ச்சிய எதிர்ப்பு முன்னணியும் அமைத்தவர்கள் மற்றவர்கள் இஸ்லாமியர்களுக்கு அரசியல் கட்சி அவசியமெனக் கூறியதை இன்று ஏன் மறுக்கிறார்கள்? தெரியவில்லை.

தனிக்கட்சியின் அவசியத்தை முஸ்லிம்களின் ஒருமித்த கோரிக்கையின் சக்தியை அறிந்து பயன்பெற்ற சக்திகள், இன்று, முஸ்லிம் காங்கிரசைத் தடைசெய்ய வேண்டுமெனும் கருத்துரைத்தால், அது தலைக்கனமா? முனைக்கோளாறு? வீரத்தியா? எதுவெனக் கேட்பது எமது சமூக இளைபு தலைமுறையின் கடமையாகும்.

அம்பாறை மாவட்ட அமைச்சராக ஒரு சிங்களவர்தான் இருக்க வேண்டுமென்பது யூ.என்.பி. அரசின் சிகரல்கையா?

ஐ.ஜி.பி. ஜே. ஆர். ஜெயவர்த்தன அவர்கள் அண்மையில் செய்த அமைச்சரவை மாற்றத்தினையிட்டு முஸ்லிம் பாராளுமன்ற உறுப்பினர்களும் பிரதிநிதிகளும், ஒரு இலாகா இல்லாத அமைச்சரும் பலத்த ஏமாற்றமடைந்திருப்பதாக 'முஸ்லிம் காங்கிரஸ்' அறிகிறது.

அது மாத்திரமல்லாமல், அம்பாறை மாவட்டத்திற்கு ஒரு சிங்களவர்தான் தொடர்ந்து மாவட்ட அமைச்சராக இருக்க வேண்டும் என்ற கொள்கையை யூ.என்.பி. அரசு கடுமையாகக் கடைப்பிடித்து வருகிறதாவெனப் பொது மக்கள் கேள்வியெழுப்புகின்றனர்.

தபால், தந்தித் தொடர்புகள் அமைச்சராகப் பதவிவகித்த திரு. டி. பி. விஜயநங்க அவர்கள் வேறொரு அமைச்சுக்கு முழு அமைச்சராக மாற்றம் பெற்றால் அவருக்கு பிரதிநிதிகளும் இரங்கும் ஐ. மு. அப்துல் மஜீத் அவர்களே முழு அமைச்சராக வரத் தகுதியுடையவர். இப்பாரம்பரியம் பின்பற்றப்படாமல் வேறொரு சிங்களப் பிரதிநிதி சுவில் எஸ். அபேசந்திர அவர்கள் தபால், தந்தித் தொடர்புகள் அமைச்சராக பதவிப்பிரமாணம் செய்துள்ளமை பிரதிநிதிகளின் அமைச்சரவை செயலல்லவா?

அதுமட்டுமா இலாகா இல்லாத அமைச்சரான ஐ. மு. பாக்கீர் மாக்கார் அவர்கள் இன்னும் இலாகா இல்லாமலே இருக்கிறார். அமைச்சரவை மாற்றத்தின் பொழுது அவருக்கும் ஒரு இலாகாவை ஏற்படுத்திக் கொடுக்காமல் சபாநாயகராயிருந்த ஒரு சிரேஷ்ட யூ.என்.பி. அரசியல்வாதியை ஏமாற்றியது ஏன்? எனவும் ஒரு சாரார் வினாவுகின்றனர்.

அம்பாறை மாவட்டம் ஒரு முஸ்லிம் பெரும்பான்மை மாவட்டமாக இருந்த பொழுது ஒரு சிங்களவரை மாவட்ட அமைச்சராக நியமித்தது மாத்திரமல்லாமல் வெளி மாவட்டத்தைச் சேர்ந்த பிரதிநிதி நியமித்து ஏனைய மாவட்டங்களில் மாவட்ட அமைச்சர் நியமன முறைக்கு மாறாக நடந்து கொண்டது யூ.என்.பி அரசு.

அரசு திட்டமிட்டு சிங்களவரைக் குடியேற்றியதன் மூலம் அம்பாறை மாவட்டத்தை பெரும்பான்மைச் சிங்களவரின் தாயகமாக மாற்றியது மாத்திரமல்லாமல் யட்டியாந்தோட்டைப் பிரதிநிதியை அம்பாறை மாவட்ட அமைச்சராக நியமித்து தமது முஸ்லிம் வீரோத கொள்கையை அம்பலப்படுத்தி விட்டது. இச்செயல் எஞ்சியுள்ள முஸ்லிம் கிராமங்களை அபகரிக்கும் திட்டத்தின் ஒரு பகுதியாவென இப்பகுதிப் பொது மக்கள் கேட்கின்றனர்.

அரசுதான் இஸ்ரவேலர்களின் ஆலோசனைகளின்படி முஸ்லிம் பிரதிநிதிகளையும் முஸ்லிம் சமூகத்தினையும் அவமானப்படுத்துகிறதென்றால் இன்னும் அரசுடன் ஒட்டிக்கொண்டு ஒட்டுண்ணியாக வாழ்வது சூடு சொரணையற்ற மனிதரின் சொந்தப்பண்புகளல்லவா என்று பொதுமக்கள் தமது மனக்குறைகளை முஸ்லிம் காங்கிரஸிடம் தெரிவித்தனர்.

அங்கிரமிப்பு!

கேகாலை மாவட்டத்தில் அவிசாவூளைத்தொகுதியில் அமைந்திருக்கும் 'தல்துவ' எனும் கிராமத்திற்குரிய பள்ளிவாசல் அடக்கஸ்தலம் அந்நியரால் மாணிக்கம் தோண்டுவதற்காக ஆக்கிரமிக்கப்படுகிறது.

இப்பள்ளிவாசலுக்குரிய அடக்கஸ்தலம் குன்றும் குழியுமாகக் காட்சியளிப்பதாக இப்பகுதி முஸ்லிம்கள் குறைப்படுகின்றனர்.

இப்பள்ளிவாசலுக்குரிய இக்காணியை அந்நியர் சிலரும் ஆக்கிரமித்துள்ளார்களாம். இதை மீட்டு விசாரிக்கும் குடிமக்கள், அந்நியரால் பயமுறுத்தப்படுகிறார்கள்.

இதபற்றி முஸ்லிம் விவகாரத் திணைக்களம் இன்னும் நடவடிக்கை எடுக்காதது ஏன் எனப் பொதுமக்கள் கேட்கின்றனர்.



எமக்கு வேண்டும் முஸ்லிம் காங்கிரஸ்

முஸ்லிம்களுக்கு ஒரு தனிக்கட்சி வேண்டும் அந்நகரகருமம் புறப்படுகிறோம்!

கண்களில் கோடிக்கணக்கான சுமந்து கிண்கணிகளில் ஆயிரம் நினைவுகளை விதைத்து நாம் புறப்படுகிறோம்! நானாயவது விடியுமென்ற நம்பிக்கையுடன் நடக்கின்றோம்

முன்னேக்கிய எமது கால்கள் ஒரு பொழுதும் பின்னேக்காத பிரகாசத்தம் எதிர்காலத்தை நோக்கி நாம் புறப்படுகிறோம்


முஸ்லிம்களின் உலக்தப் பலம் முஸ்லிம் காங்கிரஸின் கீழே! குந்திக் கிழிக்கப்பட்ட குற்றுயிரான முஸ்லிம்களையும் முஸ்லிம் காங்கிரஸுக்காய் சுவாசிக்கின்ற முச்சுக்களையும் சுமந்து கொண்டு முஸ்லிம் மக்களிடமிருந்து ஒரு தனிக் கட்சியை உருவாக்க நாம் - புறப்பட்டு விட்டோம்!

முஸ்லிம் காங்கிரஸ் நிரந்தரமாகும் உரை எந்த வேதனைகளையும் பொறுப்போம்! ஏனென்றால் எமக்கு வேண்டும் ஒரு முஸ்லிம் காங்கிரஸ்தான்

சாய்ந்தமருது ஹிதாயா ஏ மஜீத்

மாங்கிரஸின் 7வது வருடாந்த காங்கிரசுகள்

CONVENTION
ESS
24-1-88



ஸ்ரீ. ல. மு. கா. கொள்கைபரப்புச் செயலாளர் ஜனாப். மருதார்க்கனி அவர்கள் கவியுரைப்பதையும் மேடையில் இருப்போர் மிக்க உன்னிப்பரக்கக் கேட்டுக்கொண்டிருப்பதையும் காண்க.



ஸ்ரீ. ல. மு. கா. தேசிய அமைப்பாளர் ஜனாப். ஏ.ஐ.எம். கலீல் J.P.U.M. (சட்டத்தரணி) அவர்கள் உரையாற்றுகையில் எடுக்கப்பட்ட படம்.

CONVENTION
ESS
24-1-88



ஸ்ரீ. ல. மு. கா. பொருளாளர் ஜனாப். முகியிததீன் அப்துல் காதர் அவர்கள் தனது நுண்டறிக்கையினை வெளியிட்டு உரையாற்றும் போது எடுக்கப்பட்ட படம்.



ஜனாப். மக்கி ஹசன் ஹாஜியார் அவர்கள் (ஸ்ரீ. ல. மு. கா. நிதிப்பணிப்பாளர்) உரையாற்றிக் கொண்டிருப்பதையும், தலைவர் ஸ்ரீ. ல. மு. கா., தவிசாளர் சிரேஷ்ட உதவித்தலைவர் ஆகியோர் மேடையில் வீற்றிருப்பதையும் காண்க.

கிழக்கு மாகாண முஸ்லிம் பெரும்பான்மை பிரதேசங்களில் சட்டம், ஒழுங்கு நிலைநாட்ட முடியாமற் போனதையிட்டு இலங்கை முஸ்லிம்களின் ஆழ்ந்த கவலையை வெளியிடுதல்.

முஸ்லிம் பெரும்பான்மை மாகாண சபையொன்றை அமைப்பதனை இலகுவாக்கும் வகையில் இலங்கையின் அரசியலமைப்புச் சட்டம் மாகாண சபைகள் சட்டம் போன்றவற்றிக்கு அவசியமான திருத்தங்களைச் செய்யும்படி அரசினை வேண்டுகதல்.

பாராளுமன்ற பிரதிநிதித்துவத்திற்கான தேர்தல்களின் போது இடம்பெறவிருக்கும் விதிகார பிரதிநிதித்துவ முறையின் கீழ் ஏற்பாடு செய்யப்பட்டிருக்கும் போனஸ் ஆசனங்கள் வெட்டுப்புள்ளி போன்றவற்றை அகற்றுமாறு இலங்கை அரசைக் கோருதல்.

இலங்கை முஸ்லிம்களின் பாதுகாப்புக்கு அவசியமானவற்றை இலங்கை அரசினால் நிறைவேற்ற முடியாத பட்சத்தில் கிழக்கு மாகாண முஸ்லிம்களுக்கு ஆயுதங்களை வழங்கி தம்மைப் பாதுகாக்க உதவுமாறு இலங்கை அரசைக் கோருதல்.

இவ்விதிகாரத்தினில் குறிப்பிடத்தக்க மாற்றத்தினை ஏற்படுத்தி பிராந்தியங்களின் இனவிகிதாசாரத்தினை குழப்பாதிருக்கும் வகையில் இலங்கை அரசின் குடியேற்றத்தினை தற்காலிகமாக நிறுத்திவைக்கக் கோரல்.

உடனடியாக முஸ்லிம்களின் உயிர், உடைமை இழப்புகளுக்கு நஷ்டஈடு வழங்குமாறு அரசினைக் கோரல். அத்துடன் முஸ்லிம் அகதிகளின் புனர்வாழ்வுக்கான அத்தியாவசிய நடவடிக்கைகளை எடுக்கும்படி இலங்கை அரசினைக் கோரல்.

முஸ்லிம் பிரதேசங்களில் ரோந்து நடவடிக்கையிலிடுபவதற்காக இலங்கை அரசின் ஆயுதப்படைகளை பயன்படுத்தப்படவேண்டும் என இலங்கை அரசை வேண்டுகதல்.

கிழக்கு முஸ்லிம்களின் அரசியல் அபிவிருத்தியையும், அரசியல் எதிர்காலத்தையும் சவனததிற கொள்ளாததையிட்டு இலங்கை அரசுக்கு முஸ்லிம்களின் அந்நிர்ப்தியைத் தெரிவித்தல்.

மீண்டும் சமாதானப் பேச்சுக்களை ஆரம்பிக்கும்படி LTTEஐயும் கிழக்கு மாகாண முஸ்லிம்களின் உணர்வைப் பிரதிநிதிகளையும் அதி உள்எடக்கிய பேச்சுவார்த்தையாக அடையவேண்டும் எனவும் கேட்டுக் கொண்டு, இந்திய அரசாங்கத்திடம் கோரல்.

இன்றைய பாராளுமன்றத்தை கலைத்துவிட்டு இன்றைய வரை விரைவாக பொதுத் தேர்தலை நடத்தமாறு இலங்கை அரசினைக் கோரல்.

மாலுட்ட அமைப்பாளர்கள்
அம்பாரை - ஜனாப். என். எம். காரியப்பர் சட்டத்தரணி
திருகோணமலை - ஜனாப். எம். ஏ. எம். மஹ்மூப்
பதுளை - ஜனாப். பஸீர் ரியாஸ்டீன்
கொழும்பு - அல்ஹாஜ் ஏ. எம். கியூயதுல்லாஹ்
கம்பஹா - ஜனாப். எம். வை. ஏ. காதர்
கருத்துறை - அல்ஹாஜ் ஏ. ஐ. எம். கலீல் சட்டத்தரணி

பல்வேறு கின்னல்களுக்கு மத்தியில்
தமக்கென ஒரு கட்சி தேவை என்ற அங்கலாய்ப்பில்
பெரும் பங்கு கொண்டு ஒத்துழைத்த
சகலருக்கும் எமது கிதயபூர்வமான நன்றிகள்.
- ஆசினியர்.

அடக்குமுறைக் கெதிராக கிளர்ந்தெழுவது ஈமானின் ஓர் அங்கம்!

கலைமணி அப்துல்லா அடியார் உரை

அக்கிரமம், அநியாயம், அடக்குமுறை ஆகியவற்றிற்கு அடிப்பணியாக சிரம் தாழ்த்தாது விசுவாசிகளான மக்கள் கிளர்ந்தெழுவது ஈமானின் ஓர் அங்கமாகும். அதனாலேயே நான் இஸ்லாத்தில் இணைந்தேன். இவ்வாறு தமிழகத்தின் தலைசிறந்த அரசியல் பேச்சாளரும் புகழ்பெற்ற எழுத்தாளருமான 'கலைமணி' அப்துல்லா அடியார் அவர்கள் குறிப்பிட்டார்கள்.

ஸ்ரீ லங்கா முஸ்லிம் மாணவர் சம்மேளனத்தால் மாளிகாவத்தை இஸ்லாமிய நிலையத்தில் ஒழுங்கு செய்யப்பட்ட கூட்டத்தில் அழகு தமிழில் அடியார் பேசியதாவது:-

மற்ற மதங்களெல்லாம் படைப்புகளின் வகைகளைப்பற்றிக் கூறுகின்றனவே தவிர படைப்பினங்களின் நோக்கத்தைப் பற்றியோ அல்லது அவற்றின் ரகசியத்தைப் பற்றியோ கூறவில்லை. ஆனால் இஸ்லாம் ஒன்றே படைப்பினங்கள் ஏன் படைக்கப்பட்டன. ஏதற்காகப் படைக்கப்பட்டன என்ற கேள்விகளுக்கெல்லாம் விடையளிப்பதோடு அனைத்து ஜீவராசிகளும் மனிதனுக்கு சேவை செய்வதற்காகவும் அவனது கவிபத்துவத்தன்மைக்கு மதிப்பளிப்பதற்காகவே படைக்கப்பட்டன எனக் குர்ஆன் ஆணித்தரமாக எடுத்துக் கூறியபொழுது நான் உண்மையில் இஸ்லாத்தின் பக்கம் ஈர்க்கப்பட்டேன்.

ஒரு சில மதங்கள் அடக்கு முறைகளுக்குப் பயந்து அவற்றைத் துறந்துவிட்டு உலக வாழ்க்கையிலிருந்து ஒதுங்கிவிடுமாறு போதிக்கின்றன; இன்னும் சில மதங்கள் ஆக்கிரமிப்பாளர்களுக்கு அநியாயக்காரர்களுக்கு சிரம் தாழ்த்தி அடிபணிந்து அவர்களுக்குச் சேவை செய்யுமாறு பணிப்புகின்றன. ஆனால் ஆக்கிரமிப்பாளர்களுக்கெதிராகவும் அநியாயத்திற்கெதிராகவும் ஜிஹாது செய்வது ஒவ்வொரு முஸ்லிமின் ஈமானின் ஓர் அங்கமாகும் என அல்குர்ஆன் அழகுத்தம் திருத்தமாகக் கூறுகிறது.

அது மாத் திரமல்ல.

ஏதாவது தீமையைக் கண்டால் அதைக் கைகளால் தடுக்க வேண்டும். முடியாவிடில் வார்த்தைகளால் தடுக்க முயல வேண்டும். அதுவும் முடியாவிடில் அத்தீமையிலிருந்து ஒதுங்கிக் கொள்ள வேண்டும். என்ற நபிவாக்கும் என்னைக் கவர்த்ததும் தான் இஸ்லாத்தைப் பற்றி அதிகமாக வாசிக்கத்தொடங்கினேன்.

அதன்பிறகு

'நான் காத்தலிக்கும் இஸ்லாம்' என்ற தலைப்பில் இஸ்லாத்தைப் பற்றி நான் விளங்கிக் கொண்ட வரையில் புத்தகம் ஒன்றை எழுதி வெளியிட்டேன். அது 13 மொழிகளில் வெளியானது.

சட்ட ரீதியாக ஆறுமாதங்களுக்கு முன்பு இஸ்லாத்தைத் தழுவிய அடியார் அவர்கள் தனது பேச்சின் இறுதியில் கூறியதாவது:-

"லாயிலாஹ இல்லல்லாஹு முஹம்மதுர் ஸுல்லாஹி" என்ற திருக்கவிமாவை ஒருவன் மனதார மொழியும் பொழுது அவனிடம் உள்ள அனைத்து அகம்பாவமும் கர்வமும் அவனை விட்டு அகன்று விடுகின்றன. உண்மையான முஸ்லிம் அல்லாஹ்வுக்கு மட்டுமே அஞ்சி வாழ வேண்டும். வேறு எந்தச் சக்திக்கும் அஞ்சி வாழ்ந்தால் அவனை உண்மையான முஸ்லிமாகக் கொள்ள முடியாது.

இன்று முஸ்லிம் இளைஞர்களை ஒரு சிலர் துப்பாக்கிகளைக்கொண்டும், குண்டுகளைக் கொண்டும் பயமுறுத்தி வருகின்றனர். இதற்குக் காரணம், முஸ்லிம் இளைஞர் சமுதாயம் அல்லாஹ்வுக்கு மட்டும் அஞ்சி நடக்கும் தன்மையைப் பெறாததாலேயே. கிழக்கிலங்கை முஸ்லிம்களிடையே இன்று எத்தகெடுத்தாலும் 'பதட்டம்' நிலவுகிறது. இந்நிலை அகலவேண்டும். நாம் நிதானத்துடனும் திடத்துடனும் வேகத்துடனும் வாழப் பழகிக்கொள்ள வேண்டும். பதட்டப்படும் ஒரு சமூகம் வெற்றியடைய முடியாது. பதட்டப்படுவதால் மேலும் மேலும் விபத்துக்களை அதிகரிக்கத் தொடங்கி விடும் என்று கூறினார்.

முஸ்லிம் காங்கிரஸ் தடைசெய்யப்பட வேண்டும் பிரதியமைச்சர் அப்துல் மஜீத் கொடிகளை!

முஸ்லிம் இளைஞர்களின் உணர்ச்சிகளைத் தூண்டிவிட்டு அரசியல் லாபமடைய முயற்சிக்கும் முஸ்லிம் காங்கிரஸ் தடைசெய்யப்பட வேண்டும்.

இவ்வாறு சம்மாந்துறைத் தொகுதிப் பாராளுமன்ற உறுப்பினரும் தபால் தந்தித் தொட்புகள் பிரதியமைச்சருமான ஜனாப. அப்துல் மஜீத் அவர்கள் கடந்த 7-1-88ல் மாளிகாவத்தை இஸ்லாமிய நிலையத்தினரால் ஒழுங்கு செய்யப்பட்ட கூட்டத்தில் 'கிழக்கில் முஸ்லிம்களின் பிரச்சனைகள்' என்ற தலைப்பில் உரையாற்றும் பொழுது குறிப்பிட்டார்.

அமைச்சர் முஹம்மது பிரசன்னமனித்திருந்த மேற்படி கூட்டத்தில் அவர் மேலும் கூறியதாவது:- கிழக்கில் தற்பொழுது இடம் பெற்று வரும் வன்செயல்களுக்கு முஸ்லிம் இளைஞர்களும் காரணகர்த்தாக்களாவர். விடுதலைப் புலிகள் ரெலோ, புளட், ஈபிஆர்எல்எப் போன்ற இயக்கங்களில் சேர்ந்து ஆயுதப் பயிற்சி பெற்ற எமது இளைஞர்கள் சமாதான ஒப்பந்தம் ஏற்பட்டவுடன் தம்கைகளுக்கு அதிகாரம் கிடைத்துவிட்டது என்ற மனப் போக்கில் எதேச்சையாக நடக்க முற்பட்டதால் வன் செயல்கள் வெடித்தன. இயக்க மோதல்களில் எமது இளைஞர்களும் ஈடுபட்டனர்.

இதன் விளைவாக தமிழ் - முஸ்லிம் மக்களிடையே மோதல் ஏற்பட்டது.

முஸ்லிம் காங்கிரஸ் கட்சி ரீதியாக அரசியலில் ஈடுபடுவதால் முஸ்லிம்களிடையே கட்சி ரீதியாகப் பிளவுகள் ஏற்படுகின்றன. எனவே அதனைத் தடை செய்ய வேண்டும். எனவும் குறிப்பிட்டார்.

புனர்-அடிப்பு

புனர்வாழ்வு அமைச்சினால் அண்மையில் வெளியிடப்பட்ட சுற்றுநிருபத்தின்படி பாதிக்கப்பட்ட அகதிகளுக்கு, நிதி உதவி வழங்கப்படவிருப்பதாகத் தெரிகிறது.

காத்தான்தடி படுகொலை பள்ளிவாசல் வருமானத்தில் அரைப்பங்கு வேண்டுமாம்! சமாதானத்திற்கு புலிகளின் ரிபந்தனை

அண்மையில் கிழக்கிலங்கையில் மூதூர், கிண்ணிபா, ஒட்டமாவடி, வாழைச்சேனை, போன்ற முஸ்லிம் கிராமங்களைத் தாக்கி முஸ்லிம் பெரியார்களையும் இளைஞர்களையும் கொலை செய்த வெறியோடு காத்தான்குடிக் கிராமத்தையும் சுற்றி வளைத்து தாக்கினர் தமிழ்ப் புலிகள்.

இத்தாக்குதலில் 40 க்கு மேற்பட்ட அப்பாவி முஸ்லிம் இளைஞர்கள் கொல்லப்பட்டனர். பல கடைகள், அரிசி ஆலைகள் கொள்ளையடிக்கப்பட்டு தீக்கிரையாக்கப்பட்டன. இதனால் கோடிக்கணக்கான ரூபாய் நட்டமேற்பட்டுள்ளது. 3 பள்ளிவாசல்கள், 67 வீடுகள் தரைமட்டமாக்கப்பட்டன. 17 முஸ்லிம்கள் கடத்தப்பட்டனர்.

புலிகளிடம் சமர்தானம் பேச்சுசென்ற முஸ்லிம் தூதுக்குழுவிடம் அவர்கள் விதித்த நிபந்தனைகள் பின்வருமாறு.

- பள்ளிவாசல்களினதும் சந்தையினதும் வருமானத்தில் புலிகளுக்கும் பங்கு கொடுக்கப்படவேண்டும்.
- காத்தான்குடி மக்களிடமிருக்கும் 100 க்கு மேற்பட்ட துப்பாக்கிகள் ஒப்படைக்கப்பட வேண்டும்.
- முஸ்லிம் ஊர்காவல் படையினர் சரணடைய வேண்டும்.
- பள்ளிவாசல்களில் ஐந்து நேரங்களுக்கு மேல் பாங்கு சொல்லக் கூடாது.

இந்நிபந்தனைகளை சமாதானக்குழு ஏற்றுக் கொள்ள மறுத்ததால் மீண்டும் பதட்ட நிலை தோன்றியதாகவும், மட்டுநகர் பிரஜைகள் குழு வினாருடன் ஒருவாறு பேசி நிலைமை கட்டுப்பாட்டின் கீழ் கொண்டுவரப்பட்டதாகவும் தெரிகிறது. எனினும் இக்கிராமத்தவர் மத்தியில் இன்னும் பீதி தணிந்ததாகத் தெரியவில்லை.

அல்லாஹ் அக்பர்

அல்லாஹ்வின் நல்லருளால் ஆர்வமுள்ள பேசாதர்கள்! கின்று எங்கள் துயர்தீர்க்க நடவடிக்கையில் கட்டுப்பாட்டை உண்மையிலே செய்குங்கள் உங்களுடன் செயல்பட்டால் எந்தப் பயமுமின்றி ஏமாற்றம் ஏதுமின்றி ஜக்கியமாய் நாமெல்லாம் ஒன்றிணைந்து உலகநிலைமையை ஒன்றையுடன் கட்டிவிட உண்டதமாய் மாற்றிடலாம் அல்லாஹ் அக்பர் அக்பர்!

கூலாயி திபாஹிரா மணன்

வீடுகளை புதுப்பிப்பதற்கும் திரும்பக் கட்டுவதற்கும் புனர்வாழ்வு அமைச்சினால் 7500 ரூபாயும் அதிகாரமளிக்கப்படாதவர்களினால் 7500 ரூபாயும் வழங்கப்படவிருக்கிறது.

மீளத்திரும்பும் ஒவ்வொரு குடும்பத்தினருக்கும் 2000 ரூபாயும், பொருளாதார நடவடிக்கைகளை மீள ஆரம்பிக்கும் ஒவ்வொரு குடும்பத்திற்கும் 2000 ரூபாயும் வழங்கப்படும்.

மீளக்குடியேற்றப்பட்ட தினத்திலிருந்து 6 மாதங்களுக்கு பங்கீட்டுமுறையில் உணவுப் பொருட்கள் வழங்கப்பட்ட சுற்றுநிருபத்தில் தெரிவிக்கப்பட்டுள்ளது.

'அல் இன்ஜீல்' பிரசாரம் மூலம் முஸ்லிம்களிடையே கிறிஸ்தவத்தை திணிக்க முயற்சி! முடிவாளிகள் சதி!!

சில கிறிஸ்தவ மிஷனரிகள் முஸ்லிம்களைக் கொண்டும் அவர்களைத் தூரத்தியடித்தும், பலவந்தமாக மதம் மாற்றியும் சில நாடுகளைப் பிடித்தார்கள். இது உலக வரலாற்றில் இடம் பெற்ற உண்மையாகும்.

அதேபோன்று சில கிறிஸ்தவ விஷனிகள் வறிய முஸ்லிம்களுக்கு பணஉதவி செய்தும், வீடுகளைக் கட்டிக் கொடுத்தும் அவர்களை கிறிஸ்தவர்களாக மாற்றி வருகின்றனர்.

இந்தத் தொடரில் இலங்கையில் தற்பொழுது வேறொரு உபாயத்தினைக் கையாண்டு வருகின்றன சில கிறிஸ்தவ மிஷனிகள் ஆமாம் அண்மையில் 'ஈஸாவின் இன்ஜீல்' என்ற தலைப்பில் அல்-இன்ஜீல் எனும் அரபித் தலைப்பைக்கொண்ட பச்சை நிறப் புத்தகமொன்றை 'ரிவிங் பைபிள் இன்டர் நெஷனல்' என்ற சர்வதேச கிறிஸ்தவ இயக்கத்தின் சிறிலங்காக்கிளை அச்சடித்து வெளியிட்டுள்ளது.

'அல் இன்ஜீல்' என்ற இந்தப் புத்தகத்தில் இடம்பெற்றுள்ள கட்டுரைகள், முஸ்லிம்களை வேண்டாமென்றே வழிகெடுக்கும் நோக்கத்துடன் எழுதப்பட்டுள்ளன.

பரக்கத், அல்லாஹுத்தாலா, ஈஸா (அலை), நூஹ் (அலை), யஹ்யா (அலை), மலக்குல் மௌத்துதுஆ, யூத ஆலிம், ரப்பூல் ஆலமீன் போன்ற இன்னோரன்ன அரபி வார்த்தைகள் தாராளமாகப் பாவிக்கப்பட்டுள்ளன.

இவ்வாறான சொற்கள் முஸ்லிம்களுக்கு பரிச்சயமானவை என்பது யாவரும் அறிந்த விடயமாகும். இப்புத்தகத்தின் முகவுரையில் குறிப்பிடப்பட்டிருக்கும் சொற்கள் முஸ்லிம்களிடையே கிறிஸ்தவ சமயத்தை நயவஞ்சகத்தனமான முறையில் புத்தக பாவிக்கப்பட்டிருக்கின்றன என்பது தெளிவாகத் தெரிகிறது.



பீஸிம்ஹாஹிர் ரஹ்மாவீர் நஹீம் முஸ்லிம் சமூகத்தின் கவனத்திற்கு!

அஸ்ஸலாமு அலைக்கும்

எமது சமூகத்தின் பல ஆயிரம் மக்களின் கவலைக்குரிய பிரச்சினையாகிய நிக்காஹ் விடயத்தில் அல்லலுறும் முஸ்லிம் சகோதர சகோதரிகளுக்கு உதவுபுகமாக மார்க்க ஈடுபாடும், சமூகப்பற்றும் அனுபவமும் உடைய சகோதரர்கள் பலர் இணைந்து 'முஸ்லிம் நிக்காஹ் ஏற்பாட்டு ஆலோசனைச் சபை' 'Muslim Marriages Proposal & Advisory Council'

என்ற பெயரில் ஒரு அமைப்பை உருவாக்கியுள்ளோம் விபரங்கள் யாவும் அந்தரங்கமாக வைக்கப்படும் தொடர்பு கொள்ள வேண்டிய முகவரி:-

THE ORGANISER,

Muslim Marriages Proposal & Advisory Council

P. O. BOX 392, COLOMBO.

முகவுரையில் இவ்வாறு கூறப்பட்டுள்ளது 'மத்திய கட்டைச் சுற்றியுள்ள நாட்டு மக்களின் கலாச்சாரத்தை அறிந்தவர்கள் விளங்கிக் கொள்வதற்காக, இடையிடையே அரபு சொற்களைப் பாவித்து இக் கருத்துக்களை வெளிப்படுத்தியுள்ளோம்' என்பதாகும்.

பார்த்தீர்களா! கிறிஸ்தவ மிஷனரிகளின் கோழைத்தனமான செயலை! அப்பாவி முஸ்லிம்கள் இப்புத்தகங்களை வாசித்தால் என்ன நினைப்பார்கள்!! எமக்கு பரிச்சயப்பட்ட சொற்கள் இருப்பதால் இது இஸ்லாமிய புத்தகமென்ற நினைப்பில் அதில் இஸ்லாத்திற்கு விரோதமாக ஊணிக்கப்பட்டிருக்கின்ற கிறிஸ்தவக் கருத்துக்களை அப்படியே நம்பிவிட்டோமோ?

உதாரணத்திற்கு சில கருத்துக்களைக் கவனிப்போம்:-

அன்றி அவ். கிராமத்துக்கு வெளியே இருந்த வயல்வெளியில், சில மேய்ப்பர் தம் மந்தையைக் காத்துக்கொண்டிருந்தேன். திடீரென அவர்கள் மத்தியில் மலக்கு கோன்றினார். அப்பிரகேசம் முழுவதும் றப்புல் ஆலமீனின் மாட்சிமையினால் நிரம்பிப் பிரகாசித்தது. அவர்கள் மிகவும் அஞ்சினார்கள் ஆனால் மலக்கு அவர்களிடம் பயப்பட வேண்டாம்! இதோ! நான் உங்களுக்கு மகிழ்ச்சியளிக்கிறேன்; ஒப்பற்ற நன்மறையமான வஹியைக் கொண்டு வந்திருக்கிறேன். இது எல்லா மக்களுக்கும் உரியது தாலூதின் தூதரிலே இன்று உங்களுக்கு இரட்சகன் பிறந்திருக்கிறான். அவனை மஹீஹ் எனும் றப்புல் ஆலமீன்! எனக் கூறப்பட்டுள்ளது

இஸ்லாம் முழு மனித தவத்திற்கும் உரித்தானது!

யூசுப் பக்காஸ்

"இஸ்லாம் ஒரு குறிப்பிட்ட வர்க்கத்தினருக்கோ அல்லது ஒரு குறிப்பிட்ட இனத்தவர்க்கோ அல்லது முஸ்லிம் சமூகத்தினருக்கோ மட்டும் பொருத்தமானதல்ல முழு மனித சமுதாயத்திற்கும் சொந்தமானதாகும்." இவ்வாறு கடந்த 11-01-88இல் மருதானை சாஹீரா மண்டபத்தில் "இஸ்லாம் முழு மனித சமூகத்திற்குரியது" என்ற தலைப்பில் உரையாற்றிய தென்னிந்திய தாஹாப் பாடசாலையின் பொறுப்பாளரும் சட்ட அறிஞருமான ஜஸ்ப் யூசுப் பக்காஸ் அவர்கள் குறிப்பிட்டார்கள்:

மேலும் அவர் கூறியதாவது;

இஸ்லாம் ஒரு பரிபூரணமான வாழ்க்கைத் திட்டமாகும். மேலும் அது ஒரு சர்வதேச மார்க்கமாகும். எக் காலத்திற்கும் எல்லாப் பிரச்சினைகளுக்கும் தீர்வுகளைக் கொடுக்கின்றது இஸ்லாம் ஒன்றேயாகும்.

'அரபியும் ஹிப்ரு மொழியும் சகோதர மொழிகளாகும், கொஸ்பல்மார்க் பைபிளின் 12-வது அத்தியாயம் 29-வது வசனம் பின்வருமாறு கூறுகிறது:

"ஓ இஸ்ரவேலர்களே! உங்களுடைய இறைவன் ஒருவனே!"; என்று கூறப்பட்டுள்ளது—இங்கு இறைவன் "ஒருவனே" என்று கருத்து 'இகத்' என்ற ஹிப்ரு மொழி சொல்லினூடாக குறிக்கப்பட்டுள்ளது."

அதேபோன்று ஆயிரத்தி நானூறு வருடங்களின் முன் நபியாகத் தோன்றிய முஹம்மது நபி ஸல்லல்லாஹு அலைஹி வஸல்லம் அவர்களிடம் சென்ற ஒரு கிறிஸ்தவ குழு கூடவுள் பற்றிய உங்களறு கருத்து என்ன வென்று கேட்டார்கள். அதற்கு நபி ஸல்லல்லாஹு அலைஹி வஸல்லம்

இக் கருத்தில் இஸ்லாத்திற்கு விரோதமான குபிரியத்தை ஏற்படுத்தும் கருத்துக்கள் புகுத்தப்பட்டுள்ளன, என்றமஹீஹ் என்பதும் ஈஸா என்பதும் அகில உலக இரட்சகனை றப்புல் ஆலமீனைக் குறிப்பதாகச் சொல்லப்பட்டுள்ளது. இயேசு நாதர் கடவுளின் குமாரன் என்றும் அவரே மனித உருவத்தில் பிறப்பெடுத்தார் என்பதும் கிறிஸ்தவர்களின் நம்பிக்கை இந்நம்பிக்கையை முஸ்லிம்கள் மனதில் ஆரீப்பதியவைத்து அவர்களைப் படிப்படியாக கிறிஸ்தவர்களாக்குவதே கிறிஸ்தவ விஷனிகளின் தந்திரமாகும்.

அத்தோடு, ஷரியத் சட்டத்தினைப்பற்றியும் குறிப்பிடப்பட்டுள்ளது. "விண்ணும் மண்ணும் அழிந்தாலும் அதில் ஒரு எழுத்தின் பகுதியாயிலும் அழியாது" எனக் குறிப்பிட்டு முஸ்லிம்களுக்குச் சார்பான கருத்துகளும் எழுதப்பட்டுள்ளன. இதையிட்டு அப்பாவி முஸ்லிம் திருப்திப்பட்டால் ஏனைய இஸ்லாமிய விரோதக் கருத்துக்களையும் ஏற்க வேண்டி வருமே!

இன்னொரு விரோதமான கருத்தும் 'தெரிவிக்கப்பட்டுள்ளது. ஒருவன் தன் மனைவியை தலாக் செய்துவிட்டு வேறொரு பெண்ணை நிக்காஹ் செய்தால் அவர் விபச்சாரத்தைக் குறித்த நெறியில் தவறியவராவார். தலாக் செய்யப்பட்ட பெண்ணை நிக்காஹ் செய்யவனும் விபச்சாரத்தைக் குறித்த நெறியில் தவறியவராவார்" என்று யஹ்யாநபி சொன்னான் என்று இழிவாகக் கூறப்பட்டுள்ளது. முஸ்லிம்கள் வழிதவறாமலிருக்க உலமாக்களும், ஏனையோரும் அவர்களுக்கு நல்வழிகாட்டுமாறு முஸ்லிம் காங்கிரஸ் கேட்டுக்கொள்கிறது.

அவர்கள் "குல்ஹு-வல்லாஹு அகத்" என்று ஆரம்பிக்கும் 112-வது அத்தியாயம் 1,2,3,4-வது வசனங்களை ஒதிக் காண்பித்தார்கள். இங்கு 'அல்லாஹ் ஒருவன்' என்ற வார்த்தையில் 'ஒருவன்' என்பதற்கு 'அகத்' என்று விவரிக்கப்பட்டுள்ளது.

எனவே நபி மூலா அலைஹி வஸல்லம் நபி ஈஸா அலைஹி வஸல்லம், நபி முஹம்மது ஸல்லல்லாஹு அலைஹி வஸல்லம் ஆகிய மூவரும் இறைவன் ஒன்றே என்று எடுத்துரைத்தார்கள். அவர்கள் அனைவரும் போதித்தது இஸ்லாம் ஒன்றேயே! வெளிச் சக்திகள் தான் யாஹூப் (அலைஹி) அவர்களின் 12 மைந்தர்களின் ஒருவரை ஜூடா (Judah) என்றும் அவரது பிரதேசத்தை ஜூடியா (Judea) என்றும் அவரது கொள்கையை ஜூடாயிஸம் (Judaism) என்றும் அழைக்க ஆரம்பித்தனர். மூலா நபி ஒருபொழுதும் இப்பெயர்களைக் கேட்கவுமில்லை பாவக்கவுமில்லை. இதற்கு பைபிள்களிலிருந்தே ஆதாரம் காட்டலாம்.

அதேபோன்று ஈஸா நபியவர்களை கிரேக்க மொழியில் வெளிச் சக்திகள் 'ஜீஸஸ்' (Jesus) என்றழைத்தன. அதேபோன்று 'கிறிஸ்தியானிட்டி' (Christianity) என்றும் அழைத்தன ஆனால் ஈஸா நபியவர்கள் ஒரு பொழுதும் இந்த வார்த்தைகளைக் கேள்விப்பட்டதுமில்லை. அவற்றை அவர் பார்க்கவுமில்லை. வெளிச் சக்திகளே அவ்வாறு கற்பனை பிண்ணிக்கொண்டன.

நபி மூலா (அலை) அவர்களும், நபி ஈஸா (அலை) அவர்களும் நபி முஹம்மது (ஸல்) அவர்களும் நபி இப்ரஹிம் (அலை) அவர்கள் போதித்த இஸ்லாத்தையே போதித்தார்கள். இறுதியில் பல கேள்விகளுக்கு திருப்திகரமான பதில்களை ஜஸ்ப் யூசுப் பக்காஸ் அவர்கள் அளித்தார்கள்.



“வாழ்ந்தால் அனைவரும் வாழ்வோம்” மடிந்தால் அனைவரும் மடிவோம்”

— தலிசாளர் வீரமுடிக்கம்

கடந்த 24.1.88ல் கொழும்பு மேமன் அசோஸியேசன் மண்டபத்தில் நிகரந்திருந்த முஸ்லிம்கள் மத்தியில் உரையாற்றிய ஸ்ரீ.ல.மு.கா.தலிசாளர் ஜாப் எம்.எச். ரெஜித் கிஸ்ஸூதின் அவர்கள் மேற்கண்டவாறு குறிப்பிட்டார். தொடர்ந்து அவர் பேசுகையில்....

“அல்லாஹ் அவனுடைய நேசர் நபிகள் ஸல்லல்லாஹு அலைஹி வஸல்லம் அவர்களிலும் நம்பிக்கைக் கொண்ட உங்களுக்கு, அல் குர்ஆனும், ஹதீதும் வழிகாட்டிகளான உங்களுக்கு வேறுநம்பிக்கைகளும், வேறுவழிகளும் தேவையில்லை என்பதை உணருங்கள்.

“ஒற்றுமையென்னும் சுயிற்சைப் பற்றிப்பிடித்துக் கொள்ளுங்கள். உங்களில் ஒருவரில் ஒருவர் பிரிந்துவிடாதீர்கள்” என்று சர்வ வல்லமையுள்ள அல்லாஹ் தனது திருமறையில் கூறியிருப்பதை உங்கள் சிந்தனைக்கு எடுத்துப் பாருங்கள்.

இலங்கை முஸ்லிம்கள் அனைவரையும் ஒன்றிணைக்கும் ஸ்ரீ லங்கா முஸ்லிம் காங்கிரஸ் என்னும் நம்பிக்கை தரும் பாலத்துக்குக் குண்டு வைத்துத் தகர்க்கும் கூட்டங்களோடு சேர்ந்திருப்பதை விட்டு விடுங்கள். இஸ்லாத்தில் முழுதாக நிறைந்துவிடுங்கள். வாழ்ந்தால் அனைவரும் வாழ்வோம். மடிவதென்றால் அனைவரும் புனித யுத்தத்தில் மடிவோம் என்று ஒன்று கூடுங்கள். முஸ்லிம்களுக்காக வாழ முன்வாருங்கள் உங்கள் நிலைக்காக கண்ணீர் வழக்கும் எனது இதயத்தை நீங்கள் அறிய முடியா திருப்பீர்கள். ஆனால் இறைவன் அறிவான். முஸ்லிம்களை ஒற்றுமைப்படுத்தும் பாதையில் நீங்கள் முள்ளாக மாறிவிடாதீர்கள் என்று உங்களை உரிமையோச கேட்டுக் கொள்கிறேன்.

அவர்களுக்கு மட்டுமல்ல இந்த அழைப்பு. இங்கு குடியிருக்கின்ற உங்களுக்கும், எனக்கும் சேர்த்துத் தான் விடுக்கப்படுகின்றது.

எனது உடன்பிறப்புப்போன்ற சகோதரர்களே! எனது இந்த அழைப்பை திறந்த நெஞ்சோடு ஏற்றுக் கொள்ளுங்கள். “உலக முஸ்லிம்களே! ஒன்று படுங்கள்! ஒன்று படுங்கள்! என்று முஸ்லிம் உலக முன்னோடிகள் எழுப்புகின்ற குரலோசை என் காதில் விழுந்து என்னை மெய்சிவிக்க வைக்கின்றது.” உலக முஸ்லிம்களே! ஒன்று படுங்கள்!!” என்று முஸ்லிம் பெருமக்கள் இசைக்கின்ற சோக கீதம் என் நெஞ்சை உறுத்துகிறது. ஏனிந்தக் கீதம்? ஏனிந்தக் கோஷம்? என்பதை நன்றாக எண்ணிப்பாருங்கள்.

‘உலக முஸ்லிம்களே! ஒன்று படுங்கள்’ என்ற சலோகம் நமக்கு விளக்குவதென்ன? உலகளாவிய ரீதியாகவே நாம் பெருமைக்குரிய சமூகத்தவர்களான முஸ்லிம்கள், பிளவுபட்டுக் கிடக்கிறோம் என்பது தானே. நாம் பிளவுபட்டுக் கிடப்பதால் தானே நமது முன்னோடிகள் நாமனைவரும் ஒன்று சேரவேண்டும் என்று குரலெழும்பியுள்ளனர். உலகளாவிய வகையில் நாம் பிளவுபட்டிருப்பதனால் நாம் அடைந்து வரும் இன்னல்களும், இழந்துவிட்ட பெருமைகளும் எண்ணிலடங்காத வையரகிக் கொண்டிருக்கின்றன.

இன்னும் நன்றாகச் சிந்தித்துப் பாருங்கள். உலக முஸ்லிம்கள் பிளவு படுகிறோமா? அல்லது சுய லாப நரீகள் நமக்குப் பிள்ளு வீருந்து நம்மைப் பிளவுபட வைக்கின்றனவா? யாரிந்த நரீகள். நாம் அடையாளம் கண்டுள்ளோமா?

உலகத்தை தனது ஒரே குடையின் கீழ் ஆழவேண்டுமென்று அதிகார மனப்பால் குடித்துக் கொண்டிருக்கின்ற சக்தி நை நாம் தேடியாகண்டுபிடிக்க வேண்டும்? சொல்லுங்கள்! உலக அதிகாரத்துக்கான போட்டியில் இன்று ஏகாதிபத்திய சார்பான நாடுகள் ஒரு புறமும், கம்யூனிஸி சித்தாந்த நாடுகள் மறு புறமும் நின்று கொண்டிருக்கின்றன. இந்த உலக அதிகாரத்துக்கான போட்டியில் முன்னணியில் நிற்கின்ற வல்லரசுகளான அமெரிக்காவும், ரஷ்யாவும் ஏனைய நாடுகளை தமது வலையில் சிக்க வைத்து தமது கூடாரங்களுள் அடைத்துக் கொள்ள நாகரிக உலகம் வெட்கித் தலைகுனிவக் கூடிய சகலவிதமான நயவஞ்சகங்களையும், திருகு தாளங்களையும், சதித்திட்டங்களையும், ஊழல்களையும் ரகசியமாகவும் பரகசியமாகவும் செய்து வருகின்றன. அரசியல் சாணக்கியத்தாலும், ஆயுதப் புரட்சிகளாலும் பல அப்பாவி நாடுகளை தத்தம் கூடாரங்களுள் அடிமைப்படுத்தி வருகின்றன.

இவர்களுடைய உலக அதிகாரத்துக்கான சதுரங்கப் போட்டியில் அபிவிருத்தியடையாத மூன்றாம் உலக நாடுகளும் முஸ்லிம் நாடுகளும் வெறும் அடைகாய்களாக ஆக்கப்பட்டுள்ளது. அவசரத்தேவைகளுக்குப் பவி கொடுக்கப்படும் நாடுகளும் இவைதான்.

இந்த உலக அதிகாரத்துக்கான போட்டியாளர்களாக கமதுபக்கத்தினைக் துதிக்கச் செய்வதற்காக முஸ்லிம் நாடுகளை நயவஞ்சகமாகப் பிளவுபடுத்தியுள்ளனர். முஸ்லிம் நாடுகள் ஒன்றுக்கொன்று மோதவிட்டு தமது ஆயுதங்களை விற்று உலகப் பெரும் திருட்டைச் செய்து வருகின்றனர்.

குலப் பெருமை; கோத்திரப் பெருமை போன்ற அர்த்தமற்ற வேறுபாடுகளைத் தூக்கிப் பிடித்து நமது முஸ்லிம் நாடுகள் பெருமைப் போராட்டத்தில் தமது உயிர்களையும், பொருட்களையும், அபிவிருத்திகளையும், பிரகாசமான எதிர்காலத்தையும் பறிகொடுத்துக் கொண்டிருக்கின்றன.

அத்துடன் முஸ்லிம்களிடையே நிரந்தரமான ஆழமான பிளவுகளை உறுதிப்படுத்தி வருகின்றன. கடந்த 8 ஆண்டுகளாக நடந்து வருகின்ற ஈரான்-ஈராக யுத்தம் நமது நெஞ்சங்களில் ஆறாத புண்ணை ஏற்படுத்தியுள்ளன. பாலஸ்தீன மக்கள் நாடு விட்டு நாடு துரத்தப்பட்டு அகதிகளாக ஆக்கப்பட்டுள்ள நிலைமையைத் தீர்த்துவைக்க முஸ்லிம்கள் நாடுகள் இன்னும்

ஒன்றிணையாமல் இருப்பது முஸ்லிம்களின் ஒற்றுமையின்மையே காட்டுகின்றது. ஆப்கானிஸ்தானில் கம்யூனிஸ ஆக்கிரமிப்பு எதிராக முஸ்லிம் விடுதலைப் போராளிகள் நடத்தி வருகின்ற தியாகப் போர் நெஞ்சைச் சிவிர்க்க வைத்தாலும், இந்த ஆக்கிரமிப்பை முஸ்லிம் நாடுகள் அனைத்தும் ஒன்றித்து எதிர்த்து ஆட்சேபனை தெரிவித்தாலும் நமது ஒற்றுமையின்மையே காட்டுகின்றது.

இவ்வாறு உலகம் முழுவதும் முஸ்லிம்கள் இன்று சிதறிச் சிதறி பின்புறப்பட்டு வாயும் நிலைக்கு நம்மால் காணக்கூடிய ஒரே காரணம் முஸ்லிம்களிடையே ஒற்றுமை யில்லை என்பது தான். அதனால் தான் முஸ்லிம்களை அனைத்துக்கும் மேலாக ஒன்றுபடக்கோரும் வேண்டுகோள் விடுக்கப்பட்டுவருகின்றன.

முஸ்லிம்கள் அனைவரையும் ஒன்றுபடுத்த விடக்கூடாது என்பதற்காய் இஸ்லாத்தின் விரோதிகள் உலக அரசியல் அரங்கில் எவ்வளவு கோடி-டொலர்களை வாரி இறைக்கிறார்கள் என்பது நம்மை ஆச்சரிப்பதவைக்கும்.

உலக முஸ்லிம்கள் அனைவரும் ஒன்றுபடுவார்களானால், உலக முஸ்லிம் நாடுகள் அனைத்தும் ஒன்றுபடுமானால் உலக அதிகாரத்துக்கான போட்டியில் அமெரிக்க ஏகாதிபத்தியவாதமோ, ரஷ்யக் கம்யூனிஸ வாதமோ தலைதூக்க முடியாமற் போய்விடும். இந்த அச்சம் காரணமாகத்தான், முஸ்லிம் நாடுகள் ஒன்றிணைந்தால் இந்த உலகமே இஸ்லாம் மயமாகப் பேர்யவிடும் என்ற பீதி காரணமாகத்தான், இந்த வல்லரசுகள் முஸ்லிம்களைப் பிளவுபடுத்தியே வைத்திருக்கின்றன.

இலங்கை முஸ்லிம்களே! இஸ்லாத்தின் தாரது மந்திரமான “லாயிலாஹ இல்லல்லாஹு முஹம்மதுர் ரஸூலு ஸ்லாஹி” என்ற கவிமாவின் கோட்டையுள் நுழைந்த நீங்கள் அஞ்சிப்போவதற்கு என்ன இருக்கிறது. அடக்கிப் போவதற்கு யார் இருக்கிறார்கள். உங்கள் பலத்தை உலகறியச் செய்ய ஒன்று சேருங்கள், ஒற்றுமையாருங்கள்.

<p>தலைவர் Commissioner 94269</p> <p>தலைவர் உதவி Deputy Commissioner 595061</p> <p>தலைவர் உதவி Deputy Commissioner 93043</p> <p>தலைவர் உதவி Deputy Commissioner 597897</p> <p>தலைவர் உதவி Deputy Commissioner 94081</p> <p>தலைவர் உதவி Deputy Commissioner 93131 93132 93139</p>	<p>தலைவர் உதவி Deputy Commissioner 94269</p> <p>தலைவர் உதவி Deputy Commissioner 595061</p> <p>தலைவர் உதவி Deputy Commissioner 93043</p> <p>தலைவர் உதவி Deputy Commissioner 597897</p> <p>தலைவர் உதவி Deputy Commissioner 94081</p> <p>தலைவர் உதவி Deputy Commissioner 93131 93132 93139</p>	<p>தலைவர் உதவி Deputy Commissioner 94269</p> <p>தலைவர் உதவி Deputy Commissioner 595061</p> <p>தலைவர் உதவி Deputy Commissioner 93043</p> <p>தலைவர் உதவி Deputy Commissioner 597897</p> <p>தலைவர் உதவி Deputy Commissioner 94081</p> <p>தலைவர் உதவி Deputy Commissioner 93131 93132 93139</p>
---	---	---

தலைவர் உதவி
Deputy Commissioner
94269

தலைவர் உதவி
Deputy Commissioner
595061

தலைவர் உதவி
Deputy Commissioner
93043

தலைவர் உதவி
Deputy Commissioner
597897

தலைவர் உதவி
Deputy Commissioner
94081

தலைவர் உதவி
Deputy Commissioner
93131
93132
93139